

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavāryō me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 16)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥
(daśaka - 16)

naranārāyaṇāvatāravaraṇanam dakṣayāgavarṇanam
ca

dakṣo viriñcatanayo'tha manostanūjāṃ
labdhvā prasūtimihā ṣoḍaśa cāpa kanyāḥ |
dharme trayodaśa dadau pitṛṣu svadhāṃ ca
svāhāṃ havirbhujī satīṃ giriśe tvadaṃśe || 1 ||

mūrtirhi dharmagrhiṇī suṣuve bhavantaṃ
nārāyaṇam narasakham mahitānubhāvam |
yajjanmani pramuditāḥ kṛtatūryaghoṣāḥ
puṣpotkarān pravavṛṣurnunuvuḥ suraughāḥ || 2 ||

daityaṃ sahasrakavacaṃ kavacaiḥ parītaṃ
sāhasravatsaratapassamarābhilavyaiḥ |
paryāyanirmitatapassamarau bhavantau
śiṣṭaikakaṅkaṭamamuṃ nyahatāṃ salīlam || 3 ||

anvācarannupadiśannapi mokṣadharmam
tvam bhrātrmān badarikāśramam adhyavātsīḥ |
śakro'tha te śamatapobalanissahātmā
divyāṅganāparivṛtaṃ prajighāya māram || 4 ||

kāmo vasantamalayānilabandhusālī
kāntākaṭākṣaviśikhairvikasadvilāsaiḥ |
vidhyanmuhurmuhurakampamudīkṣya ca tvāṃ
bhītastvayātha jagade mṛduhāsabhājā || 5 ||

bhītyālamaṅgaja vasanta surāṅganā vo
 manmānasaṃ tviha juṣadhvamiti bruvāṇaḥ |
 tvam̐ vismayena paritaḥ stuvatāmathaiṣāṃ
 prādarśayaḥ svaparicāraka kātarākṣīḥ || 6 ||

sammohanāya milītā madanādayante
 tvaddāsikāparimalaiḥ kila mohamāpuḥ |
 dattāṃ tvayā ca jagṛhustrapayaiva sarva-
 svarvāsigarvaśamanīṃ punarurvaśīṃ tām || 7 ||

dr̥ṣṭvorvaśīṃ tava kathāṃ ca nīsamya śakraḥ
 paryākulo 'jani bhavanmahimāvamarśāt |
 evaṃ praśāntaramaṇīyatarāvatārāt
 tvatto 'dhiko varada kṛṣṇatanu tvameva || 8 ||

dakṣastu dhāturatilālanayā rajondho
 nātyādṛtastvayi ca kaṣṭamaśāntirāsīt |
 yena vyarundha sa bhavattanumeva śarvaṃ
 yajñe ca vairapiśune svasutāṃ vyamānīt || 9 ||

kruddheśamarditamakha saḥ tu kṛttaśīrṣo
 devaprasāditaharādatha labdhajīvaḥ |
 tvatpūritakratuvaraḥ punarāpa śāntiṃ
 sa tvam̐ praśāntikara pāhi marutpureśa || 10 ||
